

Ба Шурои диссертатсионии 6D.KOA-018 -и
назди Донишгоҳи миллии Тоҷикистон
(734025, Тоҷикистон, ш. Душанбе,
хиёбони Рӯдакӣ, 17)

ТАҚРИЗ

ба автореферати диссертатсияи Ализода Исмоил Исмоил дар мавзӯи «Функсияҳои ҷавобгарии ҳуқуқӣ ва шаклҳои амалисозии онҳо тибқи қонунгузорию Ҷумҳурии Тоҷикистон», барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.01 – Назария ва таърихи ҳуқуқ ва давлат; таърихи таълим дар бораи ҳуқуқ ва давлат пешниҳод шудааст (Душанбе, 2024. – 30 сах).

Функсияҳои ҷавобгарии ҳуқуқӣ дар низоми ҳуқуқии ҳар як кишвар, вазифа ва мақсадҳои асосии он ин аст, ки дар ҳолати вайрон кардани қонун ва муқаррароти ҳуқуқӣ, ки шахс ё ташкилот қоидаҳоро нақз кардааст бояд ба кирдорҳои худ ҷавобгар бошад. Ба ибораи дигар, функсияҳои ҷавобгариро амалӣ месозад ин аст, ки барои расидан ба принсипи адолат ва таъмини тартиботи ҳуқуқӣ гунаҳгор бояд мувофиқи қонун посухгӯ бошад. Бо ин назардошт, масъалаи функсияҳои ҷавобгарии ҳуқуқӣ ва шаклҳои амалисозии он тибқи қонунгузорию кишвар аз ҷумлаи масъалаҳои муҳим арзёбӣ гардида, ба таҳқиқоти алоҳидаи комплексӣ ниёз дорад.

Бояд таъкид кард, ки ҷавобгарии ҳуқуқӣ дар ҳама давру замон падидаи муҳими ҳуқуқӣ арзёбӣ мегардид ва то инҷониб муҳимияти худро гум накардааст. Махсусан, функсияҳои ҷавобгарии ҳуқуқӣ барои таъмини адолат ва баробарии ҳуқуқӣ зарур аст. Агар шахсе қонунро вайрон кунад, бояд барои кирдорҳои худ дар назди қонун ҷавобгар бошад, ки барои дигар аъзои ҷомеа адолатро таъмин менамояд.

Функсияҳои ҷавобгарии ҳуқуқӣ падидаи комплексӣ ба ҳисоб рафта, дар соҳаҳои мухталифи ҳуқуқ ба назар мерасад. Дар Тоҷикистон қонунгузори соҳавӣ қабул карда шуда амал мекунад ва пайваста мавриди таҷдиду тақмил қарор дода мешаванд. Аз ҷумла, кодекси ҷиноятӣ, кодекси маданӣ, кодекси ҳуқуқвайронкунии маъмурӣ, кодекси меҳнатӣ аз шумули санадҳои ҳуқуқие мебошанд, ки функсияҳои ҷавобгарии ҳуқуқӣ ва шаклҳои амалисозии онҳоро танзим менамоянд. Новобаста аз ин, бисёре аз ҷанбаҳои илмию амалии функсияҳои ҷавобгарии ҳуқуқӣ ва шаклҳои амалисозии онҳо дар назария ва амалияи ҳуқуқшиносӣ ҳамчун яке аз масъалаҳои муҳим ва баҳснок боқӣ хоҳад монд. Бинобар ин, таҳқиқоти диссертатсионии анҷомдодаи муҳаққиқ Ализода И.И. ба паҳлуҳои норавшани масъалаи функсияҳои ҷавобгарии ҳуқуқӣ ва шаклҳои амалисозии онҳо мутобиқи қонунгузори Ҷумҳурии Тоҷикистон равшанӣ бахшида, барои назария ва амалияи ҳуқуқшиносӣ аз аҳаммияти калон бархӯрдор аст.

Рисолаи илмии Ализода И.И. фарогирандаи феҳристи ихтисорот, муқаддима, ду боб, нух зербоб, хулоса ва феҳристи адабиёти истифодашуда мебошад, ки ба мақсад, вазифа ва мантиқи таҳқиқот асос ёфтаанд. Пажӯҳишгар дар таҳқиқоти диссертатсионии худ масъалаи функсияҳои ҷавобгарии ҳуқуқӣ ва шаклҳои амалисозии онҳоро мутобиқи қонунгузори кишвар таҳқиқ намуда, мафҳум, асосҳои таснифот, шаклҳои амалисозӣ, намудҳои функсияҳои ҷавобгарии ҳуқуқиро муайян намуда, дар ин замина як қатор тавсияҳои назариявӣ амалӣ манзур кардааст. Муаллиф дар автореферат қайд мекунад, ки “Функсияи ҷаримаӣ дар навбати худ дар амалисозии дигар функсияҳо, аз ҷумла, тарбиявӣ, пешгирикунанда ва сазодихӣ ёрӣ мерасонад. Зеро татбиқи ҷарима ба ҳуқуқвайронкунанда метавонад ба шуури шахс таъсир расонида, шахс онро ҳамчун сазои кирдори зиддиҳуқуқии худ ҳисобад ва минбаъд ислоҳ шуда, аз содир намудани ҳуқуқвайронкунӣ даст кашад. Ҷарима ситонидани маблағе мебошад, ки дар доираи талаботи пешбининамудаи қонунгузорӣ таъйин карда мешавад.

Нуктаҳои илмӣ ва тавсияҳои амалие, ки дар рисола манзур карда шудаанд, метавонанд дар таҳияву таҷдиди қонунгузори соҳавӣ, аз ҷумла ҷиноятӣ, маданӣ, маъмурӣ, меҳнатӣ ва конститусионӣ, оmodасозии стратегия, барнома ва концепсияҳои давлатӣ, таълим дар самти назарияи давлат ва ҳуқуқ, соҳаҳои ҳуқуқи ҷиноятӣ, ҳуқуқи маданӣ, ҳуқуқи меҳнатӣ, ҳуқуқи маъмурӣ, ҳуқуқи конститусионӣ ва ғайра саҳмгузор бошанд.

Доир ба мавзуи диссертатсия ва моҳияти он унвонҷӯ 3 воситаи таълимӣ, 19 мақолаҳои илмӣ, аз ҷумла 9 адади онҳо дар маҷаллаҳои тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон ва 10 мақола дар нашрияҳои дигар ба таъбъ расонидааст.

Доир ба автореферати диссертатсия эроди зеринро пешниҳод менамоем:

1. Таҳқиқбаранда дар автореферати диссертатсия қайд намудааст, ки бо далели он ки дилхоҳ ҷиноят ба ҷабрдида зарар мерасонад, беҳтар мешуд, ки ҷарима ҳамчун ҷазои ҷиноятӣ на танҳо ба манфиати давлат, балки ба манфиати ҷабрдида низ равона карда мешуд. Дар ин асос, пешниҳод мегардад, ки дар санкияҳои қисми махсуси КҶ ҚТ ҷарима ҳамчун ҷазои ҷиноятӣ дар шакли 70/30 (яъне, 70%-и ҷарима ба манфиати давлат ва 30%-и он ба манфиати ҷабрдида ситонида шавад) муқаррар мегардид (сах. 14). Аммо, на дар автореферат ва на дар матни диссертатсия асоснок карда нашудааст, ки дар қадом давлатҳои хориҷӣ чунин таҷриба ҷой дорад. Аз таҳқиқбаранда хоҳиш карда мешавад, ки андешаи худро асоснок намояд.

Бояд қайд намоем, ки эродҳои мазкур хусусияти ҷузъӣ дошта, сифат ва сатҳи рисолаи анҷомдодашударо хоҳиш намедиханд, балки мавқеи муаллифро ҳангоми ҳалли масъалаҳои гуногун дар алоҳидагӣ нишон медиҳанд.

Бо назардошти ин гуфтаҳо ҳулоса намудан мумкин аст, ки диссертатсияи Ализода Исмоил Исмоил дар мавзуи «Функсияҳои ҷавобгарии ҳуқуқӣ ва шаклҳои амалисозии онҳо тибқи қонунгузори Ҷумҳурии Тоҷикистон», кори илмии анҷомёфта махсуб ёфта, ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ҷавобгӯ буда, муаллифи он сазовори дарёфти дараҷаи илмии номзади илмҳои ҳуқуқшиносӣ аз

рӯйи ихтисоси 12.00.01 – Назария ва таърихи ҳуқуқ ва давлат; таърихи таълимот дар бораи ҳуқуқ ва давлат мебошад.

Такриздиханда:

Дотсенти кафедраи назарияи давлат ва ҳуқуқи Академияи идоракунии давлатии назди Президенти Ҷумҳурии Тоҷикистон номзади илмҳои ҳуқуқшиносӣ




Расулов Ф.М.

Суроғи муқарриз: 734003, ш. Душанбе, кӯчаи. Саид Носир 33, Тел.: +992 933-16-22-80, Email: www.foteh8383@mail.ru

Имзои Расулов Ф.М.-ро тасдиқ мекунам:

Сардори раёсати кадрҳо, коргузори ва корҳои махсуси Академияи идоракунии давлатии назди Президенти Ҷумҳурии Тоҷикистон

« 10 » 01 2025 с.



Зоирхонзода Ф.З.